

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| ചതുർദശഃ സർഗ്ഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| യാദവാഭ്യുദയഃ ||

|| ചതുർദശഃ സർഗ്ഗഃ ||

അഥൈകദാ രോധസി പശ്ചിമോദയഃ

അഭദ്രസത്രാജിതഭക്തിയന്ത്രിതഃ |

ത്രയീമയശ്ചന്ദ്രസമീകൃതദ്യുതിഃ

പ്രസേദിവാൻ പ്രാദുരഭ്യുദിവാകരഃ || 14.1 ||

അനൽപതേജോനിധിമപ്രമാദ്യതാം

പ്രസൂതിമിഷ്ടസ്യ ധനസ്യ ഭൂയസഃ |

സ്വകൺഠലഗ്നം ദ്യുമണിഃ സ്യമന്തകം

മഹാമണിം ഭൂമിഭൂതേ വരം ദദൗ || 14.2 ||

തമുഗ്രസേനാർത്ഥമിയേഷ കംസജിത്

ന വാർയതേ രാജനി രത്നഹാരിതാ |

പ്രതീത്യ സത്രാജിത ഏതദപ്രിയം

ക്ഷചിന്നിചിക്ഷേപ ഗുണാധികേ മണിം || 14.3 ||

യദേകമേകേന ച ലബ്ധമേകതോ

രസേന രത്നാമിഷമർത്ഥകാംക്ഷിണാ |

ബഭൂവ തദ്ബന്ധുവിരോധമാദധത്

ക്രമാദ്ബഹൂനാം വിനിപാതകാരണം || 14.4 ||

സ്യമന്തകോദന്തവിശേഷസംഭവാം

മൃഷാഭിശസ്തിം ശമയന്നഥാത്മനഃ |

പ്രസേനവിധംസകസിംഹഘാതിനോ

ബിലം യയൗ ജാംബവതോ ബലാനുജഃ || 14.5 ||

സ്തന്നന്ധയോപാന്തനിബദ്ധഗീതയാ

ദദർശ ധാത്ര്യാ വിധൃതം കരേണ സഃ |

ധനാഷ്ടഭാരപ്രഭവം ദിനേദിനേ
മണീശ്വരം ദർശിതകൗസ്തുഭശ്രിയം || 14.6 ||

ജിദ്യുക്ഷയാ ദത്തദ്യശം ച തത്ര തം
ജരാനിരുദ്ധോഽപി ജവേന ജാംബവാൻ |
അരോധനീയം വിബുധൈരപി സ്വയം
രുരോധ നൈസർഗ്ഗികസത്ത്വരോഷിതഃ || 14.7 ||

മലിമ്ലുചം കഞ്ചിദിവാഗതം ഹരിം
വനേചരഃ പ്രേക്ഷ്യ തദർഹവിക്രിയഃ |
അഹേതിഹസ്തം സ്വയമപ്യനായുധഃ
പ്രസഹ്യ തം ബാധയിതും പ്രചക്രമേ || 14.8 ||

അനന്യതന്ത്രസ്യ പിതൃഃ പിതാമഹഃ
സുതസ്യ ചാഽഽരബ്ധമവേക്ഷ്യ സംയുഗം |
സമീഹിതോദർക്കമിദം ദ്രയോരിതി
പ്രബുധ്യമാനോ ന നിരോധമാദധേ || 14.9 ||

മിഥസ്തയോരസ്തദയം വിമഥ്നതോഃ
അനായുധം യുദ്ധമപേതകൈതവം |
അകൽപിത പ്രാശ്നികമമ്പവൈക്ഷത
സ്വയം ചതുർഭിർദ്രുശഭിശ്ച സാക്ഷിഭിഃ || 14.10 ||

അരിഷ്ടചാണൂരമുഖേഷലക്ഷിതം
പ്രദർശയൻ ഗൃക്ഷപതേഃ പരാക്രമം |
ചിരം ദദൗ യുദ്ധമചിന്ത്യചേഷ്ടിതോ
മനസ്വിനസ്തസ്യ മധുപ്രഭഞ്ജനഃ || 14.11 ||

പ്രകീർയമാണാ നിജമുഷ്ടിമുദ്ഗര-
ക്ഷതാക്യതേർജ്ജാംബവതഃ ക്ഷതോദ്ഭവൈഃ |
രരാജ രാമാവരജസ്യ സാ തനൂഃ
സശക്രകോപാ വസുധേവ ശാദ്ധലാ || 14.12 ||

സ ഗൃക്ഷരാജഃ ക്ഷതജൈർജ്ജയശ്രിയഃ
 കുചാർപ്പിതൈഃ കുങ്കുമകർദൂമൈരിവ |
 പരിഷ്കൃതാംഗഃ പ്രചിതോന്നതാകൃതിഃ
 സഗൈരികക്ഷ്മാധരസംപദം ദധൗ || 14.13 ||

അശേഷയജ്ഞാഗ്രഹരം സമാഗതം
 ജിഗീഷയാഽനുവ്രതയാ സ ഭീക്ഷിതഃ |
 അതോഷയത് സംയുഗസപ്തതന്തുനാ
 വിഭാവ്യ ഗൃത്വിഗ്വിധിനാ ഭുജാഭിഭിഃ || 14.14 ||

തലപ്രഹാരൈരഥ മുഷ്ടിപാതനൈഃ
 പദാഭിഘ്നൈർഭുജയന്ത്രപീഡനൈഃ |
 മിഥഃ പ്രതിക്ഷേപപുനർഗൃഹീതിഭിഃ
 നിയുദ്ധചർയാനിപുണൗ നിജഘ്നതഃ || 14.15 ||

കൃതപ്രതീകാരവിശേഷതോഷിതൗ
 പരസ്പരച്ഛിദ്രനിവേശിതേക്ഷണൗ |
 ഭിശാഗജേന്ദ്രാവിവ ദർപ്പദുർമ്മദൗ
 ദിനാനി തൗ നിന്യതുരേകവിംശതിം || 14.16 ||

അഹീയത പ്രത്യഹമുക്ഷഭൂപതിഃ
 സ്വലീലയാ കംസരിപുഃ സമൈഘത |
 തമഃപ്രകാശാവിവ തൗ ദിനാഗമേ
 ബഭൂവതഃ സംയതി പുർവ്വപശ്ചിമൗ || 14.17 ||

സ തേജസാ യാദവതിഗ്മതേജസഃ
 സമിധ്യമാനേന നിവാരിതോന്നതിഃ |
 ശരണഭീപൂര ഇവ സ്ഫുടാശയഃ
 ശനൈഃ ശനൈഃ ശാന്തിമവാപ ജാംബവാൻ || 14.18 ||

വലീഭിരാപാദതലം തരംഗിതഃ
 സിരാലുഭേഹഃ പലിതൈഃ സിതാസിതഃ |

ചിരപ്രവൃത്താഹവസംഭൃതശ്രമോ
ന ചേതസാ ഗൃക്ഷപതിഃ പ്രചുക്ഷുഭേ || 14.19 ||

സ്വവിക്രമാദപ്രതിമാത് സുരഭിഷാം
ഭയാനകാദാനകദുന്ദുഭേഃ സുതഃ |
അബിഭൃതം പ്രക്ഷ്യ തമൃക്ഷപുംഗവം
മഹാസുരം കേവലമസ്മരന്മധും || 14.20 ||

യുഗാന്തദംഭോലിനിപാതഭീഷണൈഃ
നിഹന്യമാനം നിജമുഷ്ടിമുദ്ഗരൈഃ |
സ്വനാഭിപദ്മോദ്ഭവജ്യംഭികാസുതം
ബലാനുജന്മാ യുധി ബഹവന്യത || 14.21 ||

ദശാനനായോധനകേലികിംകരം
പരാമൃശന്നൃക്ഷപതിം പരഃ പുമാൻ |
ബലീയസസ്തസ്യ വഹുപകാരവിത്
ബഭഞ്ജ ദർപ്പം ഭുജയന്ത്രലീലയാ || 14.22 ||

തമാദിതോ മാനുഷമാത്രമാഗതം
സദ്യക്ഷമൃക്ഷാധിപതിസ്തതഃ പരം |
അഥാധികം സാമിനിരുദ്ധപൗരുഷഃ
ക്രമാദമീമാംസ്യമമംസ്ത കർമ്മഭിഃ || 14.23 ||

ഉവാച ചൈനം വിധിവക്രതസംഭവഃ
സ്വവിക്രമപ്രീതമനുക്രമാഭിദൻ |
സഗദ്ഗദം സന്നമിതേന മൗലിനാ
നഖത്വിഷാ പുഷ്പിതമഞ്ജലിം വഹൻ || 14.24 ||

അഹോ മഹത് സത്ത്വമഹോ പരാക്രമഃ
ത്വമീശ്വരോ നൂനമഹോ നിരീശ്വരഃ |
അതീതദേവാസുരനാഗനൈര്യതഃ
പതിഃ പതീനാം പ്രതിഭാതി മേ ഭവാൻ || 14.25 ||

അനേകമന്വന്തരദർശിനാ മയാ
 ന ഖലരാമോ ദദ്യുശേ ഭവാദ്യശഃ |
 നിജ്ഞജസാ നൈര്യതയുധഘാതിനം
 നിയോധയൻ യന്നിഭ്യതം പ്രവർത്തസേ || 14.26 ||

ഗുണൈരപി പ്രത്യവമൃഗ്യതേ ഭവാൻ
 ഭശാനനാദ്ദൈർയുധി ദൃഷ്ട്വൈഭവഃ |
 ശ്രുതം മയാ സിദ്ധജനാദിഹ സ്വയം
 ഗുഹാശയഃ പ്രാപ്സ്യതി തേ ഗുഹാമിതി || 14.27 ||

വനം തദേതന്മഹിതം തപോവനം
 ഗിരിം ച വേദ്മി ത്രിദിവേഷരാലയം |
 പചേലിമം കിന്നു തപോ ബിലസ്യ മേ
 പ്രസാധിതം യത്തവ പാദപാംസുഭിഃ || 14.28 ||

സ്വനാഭിതഃ സപ്തമജന്മഭാഗിനോ
 വിജ്യംഭമാണസ്യ വിധേര്യദ്യച്ഛരയാ |
 ത്വമേവ മാം വേദമധുവ്രതാശ്രിതാത്
 മുഖാബ്ജതഃ സ്യാനുചരം വ്യജീജനഃ || 14.29 ||

ത്രിഭിഃ ക്രമൈർദ്ദീവ്യതി ദിവ്യവാമനേ
 സ്വമായയാ മോഹിതദാനവേ ത്വയി |
 ജഗന്തി വിശ്വാനി മിതാനി വിഷ്ണുനേ
 ത്യഘോഷയം ദ്രാഗിവ ജൈത്രഘോഷണാം || 14.30 ||

ജിഘാംസിതേ ദേവ ഭശാനനേ ത്വയാ
 ഹതാരിസംഘൈർഹരിയുഥപൈർവൃതഃ |
 അവർത്തയത് സൂര്യസുതസ്യ സന്നിധാ-
 വയം ജനഃ കിംകരവൃത്തിമാഹവേ || 14.31 ||

ഗതേഷു സുഗ്രീവമുഖേഷു താവകം
 പദം തദപ്രാപ്യമഹം ത്വിഹ സ്ഥിതഃ |

ത്വദീക്ഷണാത് പ്രാപ്തഫലോഽസ്മി സാമ്പ്രതം
ജരൻ പുനർയൗവനമാപ്തവാനിവ || 14.32 ||

ന താഭ്യശാഃ സമ്പ്രതി സന്തിഭൂതലേ
ഋതേ ഭവന്തം പ്രതിസന്ധിഭാവനൈഃ |
ഹനുമതൈകേന വിഭീഷണേന വാ
മയാഽപി വാ സോഽയമിതി ത്വമുഹ്യസേ || 14.33 ||

രസാവഹൈരേകധിയാം രസായനൈഃ
ശുഭൈഃ ശ്രുതിശ്രേണിശിരോവിഭൂഷണൈഃ |
അപേതഭാരാമതിഭേവമാനൂഷൈഃ
വിഹാരഭേദൈരവനീം വിധാസ്യസി || 14.34 ||

വിശുദ്ധമിശ്രശ്ചതുരശ്രവൃത്തകൈഃ
അഗാധതുംഗൈഃ പ്രമിതാമിതക്രമൈഃ |
അനന്യഭാവാനനുകമ്പതേ ഭവാൻ
അചിന്ത്യചിന്ത്യൈരവതാരനാടകൈഃ || 14.35 ||

ന വർദ്ധസേ കർമ്മഭിരീശ സാധുഭിഃ
ന ഹീയസേ ച ത്വമസാധുഭിഃ കൃതൈഃ |
ജഗത്പരിത്രാണപരേണ കേവലം
വിധിർന്നിഷേധശ്ച ന ലംഘ്യതേ ത്വയാ || 14.36 ||

ഗുണോദധിസ്ത്വം ഗുണകർണ്ണുരാത്മനാ
തിരസ്കരിണ്യാ പിഹിതാത്മഭൃഷ്ടിഭിഃ |
ന ഭൃശ്യസേ ഭേവ സഭാ സഹൈവ സൻ
ഭിദ്യക്ഷമാണൈരപി ഭേവദാനവൈഃ || 14.37 ||

ജഗത്തവാന്തർബ്ബഹിരപ്യമുഷ്യ ച
ത്വമേവമേവംവിധചിത്രവൈഭവഃ |
സമാധിദ്യുഷ്ട്യാ മുനിഭിഃ സമീക്ഷ്യസേ
സനാതനോ നൃതനഭൂമികാശ്രിതഃ || 14.38 ||

തവൈവ സംകൽപകലാംശതഃ ക്വചിത്
 സമർത്ഥവാദാഃ പരമേഷ്ടിനാമപി |
 ത്വയി പ്രതിഭന്ദിനി കസ്യ കിം ബലം
 ക ഏവ ജേതാ ന ഭവേത്പയേക്ഷിതഃ || 14.39 ||

അസഹ്യമേതന്മധുകൈടഭാഭിഭിഃ
 സ്വതൽപസാരോൽബണബാഹുനാ ത്വയാ |
 നിപീഡനം യന്നിബിഡം വിഷഹ്യതേ
 മയാപ്രപസത്യേന തവൈവ തദ്ബലം || 14.40 ||

ത്വയാ ജിതോഽഹം ക ഇവാജിതഃ പരോ
 ന രുധ്യസേ നാഥ മയാ ന കിം പരൈഃ |
 ദയാലുനാപാസ്യത ദർപ്പ ഏവ മേ
 ഭുജാഹവേ ച വ്യുദപാദി ഭുഷ്ണുതാ || 14.41 ||

ന നീതിവർത്തന്യതിലംഘിതാ മയാ
 ന ച ത്വദാദേശവിപര്യയേ സ്ഥിതഃ |
 തഥാപി സർവ്വാധികസത്ക്രിയോചിതേ
 വിരുദ്ധചേഷ്ടാ വിദധേ വിമോഹിതഃ || 14.42 ||

ജഗത്പതേ ജാംബവതീമിഹാർഹണാം
 ഗൃഹാണ പതീം ഗൃഹമാഗതഃ സ്വയം |
 മണിം ച ദിവ്യം ദ്യുമണേഃ സ്യമന്തകം
 യുതം ധനൈർയൗതകമർപ്പയാമി തേ || 14.43 ||

മമാഽഽത്മജാപി ശ്രിയമേവമപ്സരഃ
 പ്രസൂതിരേഷാ വഹതീ ശ്രിയാ സമാം |
 ത്വദർഹശീലാദിഗുണപ്രസാധിതാ
 സ്വയം വ്യൺതീരേദ്യ ഭവന്തമേകധീഃ || 14.44 ||

ത്വദാഗമാദ്യക്ഷബിലം പരം പദം
 ത്വദീക്ഷണാത് സുരിഗണാ ഇമേ വയം |

ത്വദാശ്രയാത് സിന്ധുസുതേവ മത്സുതാ
ത്വയാ ധൃതോഽസൗ മണിരസ്തു കൗസ്തുഭഃ || 14.45 ||

ത്വദാഹിതസ്വാതിശയൈഃ സ്വയോഗതഃ
പരത്ര സാധ്യോഽതിശയഃ സ്ഥിരത്രസൈഃ |
അനന്യസാധ്യാതിശയസ്യ തസ്യ തേ
സ്വശേഷതാഽസൗ ന വിഘാതമർഹതി || 14.46 ||

സ്വയോഗഭൂമ്നാ ചുലകീകൃതാഖിലൈഃ
മുകുന്ദ ദേവൈരപി കിം ന മുഹ്യതേ |
വിവേകവൈരാഗ്യവിദേശവർത്തിനാ
വന്ൗകസാ മാംസദ്യശാ മയാ ന കിം || 14.47 ||

അഭാർഗ്ഗവോ നാപനയേത ന ക്വചിത്
ന വക്ത്യസാധുന്യബുഹസ്പതിർന ച |
അവാസവോ ന ച്യവതേ ന ചാഹവാ-
ദതേ ച തേ തദ്വദഹം തു കിം പുനഃ || 14.48 ||

ഭവാർണ്ണവേ കർമ്മവിപാകവാത്യയാ
ഭവദ്ഭിരാവർത്തഗണൈഃ പരിഭ്രമൻ |
കൃതോപരോധഃ കൃപയാ ത്വദീയയാ
ഭവത്പദം കൂലമിവ പ്രപദ്യതേ || 14.49 ||

അവിന്ദതസ്ത്വഥമിതാമൃതോദധിം
വിഗാഢത്യഷ്ണാവിവശാന്തരാത്മനഃ |
വിഗാഹനീയാഃ പ്രതിഭാന്തി വീചികാ
മരീചികാനാമിവ ഭോഗസമ്പദാം || 14.50 ||

ഗുണോദധിം യഃ പ്രമിതപ്രമാണയാ
ഗിരാ ത്വദീയം പരിമാതുമിച്ഛതി |
സ പാതുമീഹേത സമഗ്രചാപലഃ
സരോജനാലേന പയഃപയോനിധിം || 14.51 ||

അകർമ്മതന്ത്രസ്യ ജഗന്തി കർമ്മഭിഃ
 നിബധ്യമാനാനി വിമുഞ്ചതസ്തവ |
 അലീകലേശൈരനുപപ്ലുതാ സ്തുതിഃ
 തഥാപ്യകല്യേയമയാവദുകൃതിതഃ || 14.52 ||

അജാനത ത്വന്മഹിമാനമദ്ഭൂതം
 വിമോഹിതം ദേവ തവൈവ മായയാ |
 കൃതാപരാധം കൃപയാ വശീകൃതഃ
 ക്ഷമസ്വ മാമിത്യപതത് ക്ഷമാതലേ || 14.53 ||

വിലുനമുലദ്രുമസന്നിഭം സ തം
 വിലക്ഷമുത്ഥാപ്യ വിഹാരയാദവഃ |
 പ്രിയാംഗരാഗവൃതിഹാരഗന്ധിനാ
 ഭുജാന്തരേണോപജുഗൂഹ സാദരം || 14.54 ||

സ കന്യകാരത്നമചിന്ത്യവൈഭവം
 വദാന്യരത്നം ച സമം സമർപ്പയൻ |
 സരസ്വതീവല്ലഭവക്രതസംഭവോ
 മഹാമനാഃ പൂർണ്ണമനോരഥോഭവത് || 14.55 ||

വനൗകസാം പത്യുരഹീന്ദ്രശോഭിനാ
 വിമഥ്യമാനാദചലേന ബാഹുനാ |
 നനന്ദ ലബ്ധ്യാ ഹൃദയംഗമാം പ്രിയാം
 മണിം ച ദിവ്യാം മധുകൈടഭാന്തകഃ || 14.56 ||

സ്തനാപദേശസ്തബകാവഭാസിനീ
 വിലാസഭേദൈരഭിനീതപല്ലവാ |
 രഥാപതൗ ഗാരൂഡഭൂധരദ്യുതൗ
 രസാധികാ രത്നലതേവ സാ ബഭൗ || 14.57 ||

സവിസ്മയാ പൂർവ്വമഥ പ്രമോദിനീ
 തതോ മദാരംഭമിവാഭിജ്ജ്വശീ |

തദന്യസംസ്കാരനിരോധതഃ ക്രമാത്
തദീക്ഷണേ തന്മയതാമവാപ സാ || 14.58 ||

സ പര്യണൈഷീത് ത്രിദശൈരുപസ്ഥിതോ
വിധിര്യദാജ്ഞാ വിധിജന്മനഃ സുതാം |
ബിലേ തദീയേ വിബുധാലയോപമേ
വികൽപ്യമാനാകൃതിമപ്സരോഗണൈഃ || 14.59 ||

അവാപ്യ ജാമാതരമാദിപുരുഷം
ജഗത്പ്രതീക്ഷ്യത്വമവാപ ജാംബവാൻ |
വിദർഭരാജേന വിദേഹഭൃത്യതാ
സമക്രമം ദുശ്ചപയോധിനാ ച സഃ || 14.60 ||

മനുഷ്യഭാവാഭിനയവ്യവസ്ഥിതാം
കുശീലവാർഹാം കുഹനാം വഹൻ പ്രഭുഃ |
പുനസ്തമ്യക്ഷേന്ദ്രപദാനുഭൃതയേ
പരം ച ഭോക്തും പദമസ്വമന്യത || 14.61 ||

പ്രഹൃഷ്യതാ ജാംബവതാ നിവേദിതാം
പ്രവാലജാംബുനദരതസംഹതിം |
പ്ലവംഗഭല്ലുകഗണൈരനുപ്ലവൈഃ
അവിപ്ലവാം ഭാരവതീമജീഗമത് || 14.62 ||

തതസ്തമാമന്ദ്യ ചതുർമ്മുഖാത്മജം
പ്രതിപ്രയാതഃ സ്വപുരീം പ്രിയാസഖഃ |
സ്യമന്തകം സംസദി ദാനവാന്തകഃ
സ്വതോനഘഃ സ്വാമിവശേ നൃവീവിശത് || 14.63 ||

ജഗത്പതിം ജാംബവതീസഖം തദാ
നിയുദ്ധചിഹ്നൈഃ പരികർമ്മിതാകൃതിം |
നിരീക്ഷ്യ തം ഭാരവതീനിവാസിനോ
നനന്ദുരാനന്ദജലാവിലേക്ഷണാഃ || 14.64 ||

അപേതസമോഹമിവാത്മവേദിനം
 ദിവാകരം രാഹുമുഖാദിവോദ്ഗതം |
 അമംസ്ത നാഗേന്ദ്രമിവാസ്തശ്യുങ്ഖലം
 പ്രശാന്തവാച്യം പ്രകൃതിര്യദുദ്ഭവം || 14.65 ||

ജിതാഹിതോ ജാംബവതീനിഷേവിതഃ
 സ തത്ര സത്രാജിതസാത്കൃതേ മണൗ |
 സ്വചൗര്യദുർവ്വാദമമാർജ്ജയത് സ്വയം
 ന വിദ്യതേ യസ്യ ന കിഞ്ചിദബപി || 14.66 ||

സ്യമന്തകസ്യ ദ്യുമണേരിവ തിഷാ
 നിമേഷമാപുഃ കുമുദാകരാ ഇവ |
 ഹ്രിയാ ച മിഥ്യാപരിവാദിനസ്തദാ
 പരേ ച പദ്മാ ഇവ തദിപർയയം || 14.67 ||

സ്വഗോചരാനേവമഗോചരോ ഗിരാം
 ബലാനുജോ ബാലധിയാമപാഹരാത് |
 രഹഃ സു രഥ്യാസു ച ലബ്ധസംഭവാൻ
 അവർണ്ണവാദാനനഘോ ഗുണാർണ്ണവഃ || 14.68 ||

അകീർത്തിരാറോപ്യത കീർത്തിരാഗതാ
 യദപ്രിയം പ്രോചുരിദം പ്രിയാപ്തയേ |
 ന കർമ്മതന്ത്രേഷു മതേരമോഹതാ
 ന ച സ്വതന്ത്രേ സ്യുരനിഷ്ടഹേതവഃ || 14.69 ||

പ്രശാന്തവേദഃ പ്രതിലഭ്യ സന്മണിം
 ജഗദിനേതുർവ്വസുദേവജന്മനഃ |
 ദദൗ ധരിത്രീമിവ സദ്ഗുണാധികാം
 സ സത്യഭാമാം തനയാം നയാംബുധിഃ || 14.70 ||

യഥാ ഗിരീശോ ഗിരിരാജസംഭവാം
 പുലോമകന്യാം ച ദിവൗകസാം പതിഃ |

സ്വയം ച ഭുജോദസുതാം സുധാസഖീം
തഥാ സ രേമേ സഭൃശീമവാപ്യ താം || 14.71 ||

അനുവ്രതാ കാമകലാസ്വധീതിനീ
വിചിത്രശസ്ത്രാസ്ത്രവിഹാരവേദിനീ |
ബഹുപ്രിയസ്യാപി ഹരേരതീവ സാ
ബഭൂവ ദേവീ ബഹുമാനഗോചരാ || 14.72 ||

യഥാ ന ഖേദായ ഗതഃ ക്ഷണോ ഭവേത്
യഥാ ച തന്വീത ന ഭീതിമായതിഃ |
അനന്തനിഷ്കമ്പഗുണാമനുക്ഷണം
പ്രിയഃ പ്രിയാം പ്രീതിമലംഭയത്തഥാ || 14.73 ||

സ വല്ലഭാഭിസ്തിസൃഭിഃ പ്രകാശയൻ
പരത്വമാദ്യം പ്രതിപന്നഷഡ്ഗുണഃ |
നയോ മഹീയാനിവ ശക്തിഭിഃ സമം
സമേതസിദ്ധിഃ പ്രചികായ സമ്പദം || 14.74 ||

സ്വഭിദ്വദേഹപ്രകൃതീരിവാപരാഃ
പരാശ്ച ദേവീരവൃണീത പഞ്ച സഃ |
യഥാർഹസേവാവസരേ പ്രമാദ്യതാം
യദമ്പിതഃ സന്നഭിഗമ്യതാം യയൗ || 14.75 ||

അഖണ്ഡിതാശോക്തിഭിരേകവൃത്തിതഃ
സ താഭിരന്യോന്യസമമ്പിതാത്മഭിഃ |
വിഭൂഷയാമാസ വിഭൂതിവൈഭവം
ഭിശാഭിരഷ്ടാഭിരിവാത്മനഃ പദം || 14.76 ||

അവാപ്യ ദേവ്യഃ പതിമഗ്ദ്യനായകം
മഹൗജസം മന്മഥസുത്രസംയതാഃ |
ഉദഗ്രസഭംശഭൂവോ മിഥഃ സമാഃ
സുവൃത്തമുക്താവലി സൗമ്യതാം യയുഃ || 14.77 ||

ആദൗ ലക്ഷ്മീരഭജത ഹരിം രുക്മിണീരുപഭൃശ്യാ
 പ്രാപുസ്തസ്യാഃ പ്രതിനിധിപദം തത്പ്രിയാഃ സപ്ത ദേവ്യഃ |
 സിദ്ധീരഷ്ടൗ ദധദിവ തദാ സേവിതസ്താഭിരേകഃ
 ക്രീഡായോഗീ നിരവധിമസൗ നിർവൃതിം നിർവ്വിവേശ || 14.78 ||

പ്രാചീനാസു പ്രകൃതിഷു യഥാ പ്രാദുരാസൻ പ്രജൗഘാഃ
 തദ്വജ്ജാതാഃ സമമിവ ജഗന്നേതുരഷ്ടാസു താസു |
 പശ്ചാത്പ്രാപ്തപ്രണയിനി തഥാ ഷോഡശസ്ത്രീസഹസ്ത്രേ
 തേഷാമേകഃ കിമയഥഥവാ തത്സമാനോ ബഭൂവ || 14.79 ||

ശമിതനിഗമവേദൈഃ സാധുഭിഃ ശ്ലാഘനീയം
 ചരിതമിദമുദാരം തസ്യ ചാണുരഹന്തുഃ |
 ശ്രുതമനുകഥിതം വാ ശുദ്ധിമഗ്ന്യാം ദധാനം
 സമതനുത പൃഥിവ്യാം ശാശ്വതം ധർമ്മസേതും || 14.80 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ
 വേദാന്താചാർയസ്യ കൃതിഷു യാദവാഭ്യുദയേ മാഹാകാവ്യേ ചതുർദശഃ സർഗ്ഗഃ ||